

# గోరంత దీపం

రుక్మిణి

కొండబద్దన అడవి కడుపులో అదొక ఊరు. ఆచుట్టువట్ల పదిహేను యిరవై గూడలకి అదొకటే ఊరు. ఆ రెండు మూడువందల కుటుంబాలూ పని పాటలకి, రోజు వారి దినుసులకి ఆ ఊరిమీదే ఆధారపడతారు. ఆ ఊళ్లో ఓమూస్వామి ఉన్నాడు. కాదు, నిన్నటి వరకూ ఉండేవాడు ఇవాళలేడు. పోలీసులు పోస్టుమార్టం కోసం అతనికవాన్ని కూడా నిన్ననే పట్నం ఆస్పత్రికి పంపేసారు. అతని పెళ్లాన్నీ పిల్లల్నీ బావమరిదిసీ ఉడయమే ఊరినుంచి తరలించేశారు, రక్షణకోసం.

ఊరు షోరెత్తి పోతూంది పోలీసుల గందరగోళంతో, పట్నంనుంచి వరుగెత్తుకు వచ్చాడు పటాలంతో సహా యినస్పెక్టరు. హత్యజరిగినతీరు ఆయోమయంగావుంది, బేధించవలసిన రహస్యంలేదు; అయినా కేసు కట్టడానికి ఆధారాలులేవు. హంతకులు పూరేగుతూ వచ్చారు, ఉపన్యాసాలిచ్చి వెళ్లారు. వెళ్తూగోడలమీద నినాదాలు రాసారు. అందులో పోలీసు కుక్కలకు హెచ్చరికలు చేశారు. హతుడి బంధువులు ఆందర్పీ చూశారు, అయినా ఎవర్నీపోల్చలేదు, ఆసామీ భార్యసంగతి మరి చిక్కుగా చిత్రంగా వుంది. ఆపూసెత్తి తేనే ఆవిడ మూర్ఖదానిలా విరుచుకుపడిపోతూంది. తిరిగి అరగంటకి గాని తెలివిరావడంలేదు, అంతా ఆయోమయంగా వుంది. పోసిదొమ్మికేసని కొట్టి పారెద్దామంటే ఆది వీల్లేదు, ఊళ్లో ఎవరికీ సంబంధంలేదు. వచ్చినవాళ్ల అయిదుగురట. గేటుదగ్గర యిద్దరు, యింట్లోవాళ్ల ని ఆపినది ఒకడు, నాయుజ్జినరికింది ఒకడు, సరుకు సప్పరసవరించి నోట్లూపత్రాలూ తగలేసిందొకడు, అయిదుగురు తలపడి అంత ఆఘాయిత్యమూచేస్తుంటే వీళ్లందరూ నోట్లతెరిచి చూస్తున్నారుట. ఇదేదో మహా త్కార్యంలాగ ఉపన్యాసాలూ గోడమీద రాతలూకూడాను అయినా యీ వెధవలకి సిగ్గా శరములేదు. చీమూ నెత్తురూలేదు. అయిదుగురు వెధవల్ని అటకాయించలేక పోయారు. ఇంతపనిచేసి వాళ్ల బేఫికరుగా తిరుగుతూవుంటే, మళ్లీ మళ్లీ జనం వాళ్లకి జేజేలు కొడుతూవుంటే యిది వూరా, వల్లకాదా? ఇక్కడ రాజ్యమూ పోలీసులూ అధికారమూ ఏమయినా వున్నట్టూ వూడినట్టూ? ఇవాళ తప్పించుకు తిరుగుతున్నారు. రేపు తలపడి దెబ్బలాడతారు. అనుమానం ఎందుకు, వాళ్ల చెవున్నదీ ఆ దేవడ ఆలోచనలు జెట్ విమానాలూ బుర్రలో గిర్రున తిరుగుతూవుంటే ఇనస్పెక్టరు తల పేలిపోయేలా వుంది ఇంతకన్న ఘోరమైన హత్యలు చూశాడు. రాష్ట్రాలకి రాష్ట్రాలు దాటి పారిపోయిన హంతకుల్ని జుట్టుపట్టి ఈడ్చుకోచ్చాడు. పరమధారుణమైన

రైటింగ్ కేసులు చూసాడు. అతి కిరాతకంగా అందర్నీ అణగారిన దాసోహమనిపించాడు. కాని ఈ కేసు క్రాస్ వర్డ్ సజిల్లావుంది మండి మార్పులచూ హంగు అధికారమూ అంతా తన పక్షం వుండి ఆ నిమిషంలో ఎందుకూ కొరగాని చవటలా కనబడుతున్నాడు తనకి తనే.

ఎవరువాళ్లు? ఎక్కడనుంచి వచ్చారు? ఎటు వెళ్ళారు? ఎలా వుంటారు? వాళ్ళ స్థావరం ఎక్కడ? ఏవీటి వాళ్ళ బలం? ఎందుకింత దీమా? ఊరందరిమీదా వీళ్ళ అడుపు ఏమిటి? వీళ్ళెందుకు పలకరు? భయమా. భక్తా? ఎక్కడైనా ఒక్క పగులువుంటే ఎలాగో ఓలాగ పెళ్ళబూడగొట్టి మొత్తం పగలగొట్టవచ్చు ఒక చిన్న క్లు అయిన దొరకదే? వేలిముద్రలూ కాలిజాడలూ పనిచెయ్యవు. ఐ విట్ నెస్ లు అంతకన్న నిరుపయోగం. ఏది దారి? ఎలా బేదించడం? ఇన్వెస్టిగేషన్ సాగడం లేదు. ఆలోచన తోచడంలేదు. ఉక్రోశం పట్టకకర్ణం కావడంలేదు.

ఊరుఊరంతా కుమ్మక్కయితే యిక ఎవడుమాత్రం ఏం చెయ్యగలడు. ఒక్కతే మార్గం—దండం దళగుణం భవేత్. ఓ దంపు దంచుతే ఎవడో ఒకడు పలకకపోడు ఒక్కమాట. ఒక్కగుర్తు—అదిచాలు తను అట్లుకుపోగలడు. ఏదో ఒకటి కేసంటూ అల్లి ఆ మెజిస్ట్రేటు మొహాన తగలేస్తే అదే నడుస్తోంది కొన్నేళ్ళు. ఈలోగా ప్రమోదై పోవచ్చు. ఎవడికెవడు—అంటే అంటే.

మాలవాడనంతనీ మళ్ళేసుకొచ్చారు. అవాళ్లనందర్నీ ఓచోట కూడేసారు. ముసలాళ్లనీ పయసులోవున్నోళ్లనీ వేరేవేరే మందవేసారు, కూలీర్నీ కూడులేనివాళ్లనీ అందర్నీ అన్ని వర్గాలవాళ్ళనీ దగ్గరకి తోలుకీవచ్చారు. ఇనస్పెక్టరు లేనిచిరునవ్వు ప్రదర్శించాడు. అలవాటులేని ఉపన్యాసంయిచ్చాడు. మీ ఎవకమీదికిరాకుండా చూస్తాను. వాళ్ళెవరో, ఎటువెళ్ళేరో ఎక్కడుంటారో చెప్పండన్నాడు. ఇవాళ ఆ ఆసామికయింది రేపు మీకు కావచ్చు నన్నాడు. చచ్చువెధవల్లా నోరు మూరుకూచుంటే మిమ్ముల్ని కూడ వాళ్ళు మిగల్చరుగాక మిగల్చరన్నాడు. తలుచుకుంటే అందర్నీ కట్టకట్టి కాల్చి గలనన్నాడు కేసు సాక్షిమూ విచారణా కోర్టు ఏ ఏ అట్టరేదు యిక్కడి కిక్కడే మిమ్ముల్నందర్నీ మీ గుడిసెల్లోనే వేసి తగలేస్తేనీ కమ్యూనిస్టులే పూరుతగలేస్తేనేరని సర్వం కామాపు చేసేగల్గు. నాసంగతి మీరెరగరన్నాడు. నేను రావణాసురుడి బాబుని జాగర్ర అని అరిచాడు.

ఏవీ అనకుండానే అడవాళ్ళు ఏడవడం ప్రారంభించారు. శోకాలతోపాటు శాపనాదాలు పెట్టారు. చచ్చినవాణ్ణి తిట్టారు, చంపినవాళ్ళని తిట్టారు, దర్శాపు కొచ్చిన వాళ్ళని తిట్టారు, మొగుళ్ళనీ పిల్లల్నీ తిట్టారు, మొత్తుకన్నారు—వాళ్ళని వాళ్ళుతిట్టు

కున్నారు. నెత్తినోరూ మొత్తుకున్నారు. నేలని పడజోయారు. గోలగోలచేకారు గందర గోళం చేశారు. వాళ్ళని ఆపడమే పెద్ద ప్రళయం అయిపోయింది. ముసలాళ్లు ముందే దణ్ణాలుపెట్టారు. "మారాజు. మారాజు మమ్మల్ని మీరే కాపాడాల: పెబువులు దయ దలవాల" అంటూ దండకాలు ప్రార్థించారు. పిల్లలు పొలోపొలో మని గోలచేసారు. వయసువాళ్ళు మాకేంతెలుసునని ఎదురు ప్రశ్నలువేసి మొరాయింబారు.

యువకుల్లో మెరికల్లాంటి వాళ్ళనో నలుగుర్ని ఏరి చెట్టుకట్టేరు. ఇనస్పెక్టరు మొలనున్న బెట్టుతీసి పకువునుబాదినట్టూ బాదడం ప్రార్థించింబాడు. ఓ పదిమంది పోలీసులు మిగతా యువకుల్ని మందవేసి గొడ్డునుబాదినట్టు బాదారు. అడ్డుగా పరిగెట్టిన ఆడవాళ్ళను గుండెలమీద కాళ్ళతోతన్ని వక్కతో తోస్సేరు. ఇనస్పెక్టరు కాళ్ళమీద పడ్డ ఓ పడుచును చితగ్గొట్టి గుడ్డలూడదీసి ముసలాళ్ళగుంపులోకి బంతిని విసిరినట్టు విసిరేసేరు ఇనస్పెక్టరు బలగమూ శివమెత్తిపోయి నాలుగ్గంటలూ నానా హంగామా చేశారు. హైరాన పడిపోయారు. అలిసిపోయిన పోతులాగ జాప్రొసిపోయి చతికిల పడ్డాడు యినస్పెక్టరు. నాయకుడు నడుములు పట్టుకుజేరబడిపోగానే లాతీలు జారవిడిచేసేరు కక్కినవాళ్ళు.

ఇన్నిదెబ్బలూ తిన్నారు కాని, యిదీ సంగతని ఒక్కడూ అనడు. ఇకలాభం లేదు ఒక్క పచ్చడయిపోతున్నా ఊళ్లోఉన్నంతసేపు యీ వెధవల్ని పలికిందలేం. అందరూ అలిసివుంటే అదేదైర్యం అయిపోతుంది వీళ్ళకి. పొద్దువాలిపోతుంది ఇలా ఎంతసేపున్నా ఫలితంలేదు.

వక్క కేంపునుంచి తోడుతెచ్చుకున్న సబ్దారూ మెన్ నూ పిల్చాడు. మెరికల్లాంటి మనుషుల్ని ఓ పదిమంది యువకుల్ని అనుమానించదగ్గవాళ్ళని ఎంచి పది మైళ్ళలోపున్నవాళ్ళ కేంపుకి తీసుకెళ్ళమన్నాడు తాను స్టేషన్ కి వెళ్ళి ఉదయం కేంపుకి వస్తానన్నాడు. సార్జంటును పిల్చి జీపురదీ చెయ్యమన్నాడు.

రెండురోజులు టైంయిస్తున్నాను. వాళ్ళని పట్టిస్తే సరేసరి లేపోతే మిమ్మల్నుందర్ని కట్టకట్టి బొక్కలో తోసేస్తాను. తరవాత ఏడిచినా మొత్తుకున్నా లాభంలేదు. వాళ్ళ అచూకీ చెప్పే వీళ్లు తింగొస్తారు. లేపోతే వీళ్ళని కేంపులోనే గొయ్యి తీసి పాతేస్తాను ఎవడు ఏఅన్నలు మా ఆధోస్తారోనేనూ చూస్తాను నేనసలే రాక్షసి ముండా కొడుకుని పచ్చినెత్తురు తాగలను బతకాలని ఆకుందోలేదో ఆలోచించుకోండి ఆవి పైసెనల్ వార్నింగ్ యిచ్చి బయల్దేరాడు. జీపెక్కి యిద్దరు జవాన్లని ముందుకు పిల్చేడు. రాత్రికి యిద్దరు మెన్ యిక్కడుండండి అన్నాడు. ఉంఁ అనకుండా జవాన్లు తలవేలాడేసి

రాళ్ళలా నిల్చుంటే, మళ్ళీతనే-సరే ఉదయాన్నే తగలదండీ-రాత్రికి మీరూ ఆ కేంపుకెళ్ళండి యిక్కడుంటే మళ్ళీ రేపుషీకో పంచాయతీ చెయ్యాల అనిగనుకున్నాడు. హెడ్ లైట్లు ఆన్ చేసి టీపుకదిలిపోయింది.

పదిమంది యవకుల్ని తాళ్ళతో చేతులుకట్టి పకుపుల లంకెల్ని తోలుకెళ్ళినట్లు రెండోవైపు సుబ్బారూ సి. ఆర్. పి. వాళ్ళ పోలిగుతు తోలుకెళ్ళారు.

కేంపులో యింకా దీపం పెట్టలేదు. కేంపు ముందు సెంట్రీకనిపించడంలేదు. రాజుభాటు గొంతెత్తి ఏదో పాడుతూవుంటాడెప్పుడూ, అదీ వినిపించడంలేదు. రెండు రోజులు ముందు కేంపుకి తెచ్చిన ఓ బక్కుమనిషి ఆయిందానికీ కానిదానికీ పెద్దగా మూలగుతూ అమ్మో నాయినో అని రాగయుక్తంగా అరుస్తూ వుంటాడు. వాడి అరుపులూ వినవడ్డంలేదు.

ఫర్లాంగు దూరంలో వుండగానే సుబ్బేదారు గుండెలు గుబులుకున్నాయి. అయినా తొణకలేదు. ఈ సెంట్రీగాడిద తాగేసి నిద్దరోతున్నాడు గావాల, అయినా యీ అడివిలో బోర్కొడుతుంది మరి అనిచనకి తనే సమాధానం చెప్పకుంటూ గొణుక్కుంటున్నట్లు బయటకే అన్నాడు హిందీలో - హెచ్చరిస్తున్నట్లు గొంతెత్తి ఓ పెద్ద అరుపుఅరిచాడు కేంపువైపు.

తీరా కేంపులో అడుగెట్టబోయేసరికి ద్వారంముందు బోర్లాపడి వున్నారు సెంట్రీ లిద్దరూ. సుబ్బేదార్ అగ్గిపుల్ గీసి లోనికి దారితీశాడు. ముందురోజు తెచ్చిన యిద్దరు మనుషులూ లేరు. రిజిస్ట్ర్యల్ వుంచిన తుపాకులూ మందుగుండూలేవు. కాపలా వుంచిననలుగుల్లో యిద్దరు చచ్చిపడున్నారు. మిగతా రెండు శవాలూ ఏచెట్లకో వేలాడు తున్నాయా ? ఏమో ?!! ఉన్నవాడు ఉన్నట్టే ఉండిపోయాడు సుబ్బేదార్, రాత్రి జరిగిన హత్యకి చలించలేదు కాని పగలు జరిగిన యీ దాడికి దిమ్మెరపోయాడు సుబ్బేదార్,

ఓక్షణం నిర్ఘాంతపోయి, వెనుదిరిగి తాముతోలుకు వచ్చిన పకుపుల మొహాల్లోకి చూశాడు. అయిముఖ పోయిన ఆ చీకట్లో వాళ్ళ మొహాలమీద వెలిసిన విజయగర్వం కాని, బిగుస్తున్నవాళ్ళ పిడికీళ్లుకాని వాడికి కనపడ్లేదు, ఎన్నటికీ వాడవి చూడలేదు.

ఏకకంఠంగా వాళ్ళగొంతుల్నుండి పెల్లుబికిన "వర్గకత్తు నిర్మూలన వర్తిల్లా" లనే నినాదంతో అడివి అడివంతా ప్రతిధ్వనించింది.

“వ్యక్తిగత సౌఖ్యానికి ప్రలోభపడడంతోనే తరచుగా బూర్జువా ఆలోచనా విధానంవైపు మొగ్గు మొదలవుతుంది.”